



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 9 - IT-TNEJN, 14 TA' MARZU 2011

Il-Kumitat iltaqgħat fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil- 5:35pm.

Preżenti:	Mary Anne Cuomo	<i>Chairperson</i>
	Evelyn Muscat	Membru
	Maria Vella	Membru
	Joseph Pierre Bonello	Membru
	Pierre Sciberras	Viċi Sindku
	Paul Gatt	Segretarju Eżekuttiv
Skuzat:	Joseph Woods	Viċi- <i>Chairperson</i>

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Ġew proposti u approvati emendi kif ġej:
- 1.2. Para. 7.5 – jinbidel il-ħin *fl-10am* ma' *fid-9am*.
- 1.3. Para. 12.1 - mill-aħħar linja titneħħa l-kelma *Kunsillieri* u minflok tiddaħħal il-kelma *membri*.
- 1.4. Para. 14.3 - titneħħa l-ewwel kelma *Il-Kunsillier* u minflok tiddaħħal il-kelma *Is-Sur*.
- 1.5. Il-minuti imbagħad ġew approvati kif emendati u ffirmati miċ-*Chairperson* u mis-Segretarju Eżekuttiv.
- 1.6. Il-Kumitat iddiskuta dwar para. 2.1 fejn kien hemm qbil li għalissa m'għandiex issir it-tabella.
- 1.7. Dwar para. 2.2 is-Sinj. Cuomo infurmat li kien għadu ma tfaċċa ħadd, kif kien imwiegħed, mis-sezzjoni li jieħdu ħsieb il-widien.

2. KOMUNIKAZZJONI MIĊ-CHAIRPERSON

- 2.1. Is-Sinj. Cuomo infurmat li dwar it-talba biex ikunu installati bozoz ħdejn l-ambaxxati kienet ikkomunikat mas-Segretarju Parlamentari Dr Chris Said minħabba li l-Kumitat Amministrattiv ma' kellux il-finanzjament meħtieġ biex jagħmel il-bozoz li hemm bżonn u li dawn suppost li kienu saru ħafna qabel. Huwa talabha stima filwaqt li s-SE informa li kien diġà talab stima lill-Inġinier.
- 2.2. Meta l-Kumitat iddiskuta dwar meta jista' jibda' x-xogħol fuq Triq l-Iżbark tal-Franċiżi s-SE talab lill-Kumitat jikkonsidra li hemm art fil-kantuniera li qed tisporgi fit-triq u li teknikament il-Kumitat ma jistax jaqbad u jieħu parti għat-triq. Infatti semma każ li kien qiegħed jiżvolgi f'dawk il-granet dwar xi ħaġa simili li ġrat fl-2002 fi Triq J H Newman. L-informazzjoni li kellu kienet li, peress li ma kienx hemm il-

bini, l-art ma setgħetx tittieħed. Il-Kumitat akkwista xi numri tat-telefon ta' wieħed mill-propjetarji u sar kuntatt miegħu dak il-ħin stess. Dan huwa Albert magħruf bħala l-*Wheeler* li informa li huwa ma kienx isib oġġezzjoni iżda kien hemm kawża l-qorti dwar ta' min hi eżatt il-propjetà u infatti rrakkomanda li jkun ikkuntattjat s-Sur Paolo Bonnici, li miegħu kien hemm il-kawża. Saru aktar kuntatt biex inkiseb ukoll in-numru tas-Sur Bonnici li però ma kienx possibli li jsir kuntatt miegħu dak il-ħin. Is-SE se jieħu ħsieb jikkuntattja lis-Sur Bonnici l-għada.

- 2.3. Il-Kumitat tkellem ukoll dwar il-laqqgħa li kienet saret fit-3 ta' Marzu 2011 mas-Sindku u l-iżviluppaturi li kellhom xi ħsieb jiet dwar il-*caravan site*. Kien irrappurtat però li dawn l-iżviluppaturi ma taw l-ebda ħjiel ta' x'għandhom f'moħħhom. Is-Sinj. Cuomo stqarret li kienet semgħet li dak is-sit kien se jsir *caravan site* u li hemm xi ħadd li se jagħmel *feasibility study*.

3. L-ORGANIZZAZZJONI TAL-KORSIJET

- 3.1. Iċ-Chairperson infurmat li l-andament tal-korsijiet kien sejjer tajjeb. Kien hemm qbil ukoll li għandhom isiru l-korsijiet tal-ECDL. Infurmat ukoll li l-kors taż-*Zumba* kien imtela' filwaqt li *pilates* u *aerobics* ukoll se jrin tajjeb.

4. IL-CARAVAN SITE U L-CAMP SITE TAL-ISCUOTS

- 4.1. Is-Sinj. Cuomo infurmat li kienet bagħtet komunikazzjoni lill-Onor Jason Azzopardi dwar xogħlijiet li kienu għaddejin fil-*caravan site* u li kienet se tibgħat *reminder* minħabba li ma kienet irċeviet xejn.
- 4.2. Kien hemm qbil li għandha ssir laqqgħa mas-Sur Angelito Sciberras mill-Uffiċċju tas-Segretarjat Parlamentari responsabbli miż-Żgħażaġħ u Sport dwar il-problema tal-*camp site* tal-iscouts. Il-Viċi Sindku kien se jieħu ħsieb jikkordina l-appuntament.

5. L-UŻU TAČ-ĊENTRU PASTORALI

- 5.1. Is-Sinj. Cuomo infurmat li l-Komunità tal-Patrijiet kienu qed jippreparaw id-dettalji meħtieġa. Appena jipprovdu d-dettalji jkun jista' jiġi fformulat il-ftehim.

6. KOMUNIKAZZJONI MAR-RESIDENTI PERMEZZ TA' ĊIRKULARIJET

- 6.1. Il-Kumitat qabel li għandu jibda jqassam ċirkularijiet lir-residenti regolari biex iżomm kuntatt regolari mar-residenti.
- 6.2. Kien hemm qbil ukoll li possibilment għandha ssir paġna fuq *Facebook* ħalli jinżamm aktar kuntatt.

7. ILMENTI

- 7.1. Ilment bir-riferenza 20610087133602: Qbil li jsir sinjal isfar quddiem id-drive-in.
- 7.2. Ilment bir-riferenza 44/0358/09: Ma kienx hemm hemm qbil li Triq il-Kampanjol issir f'direzzjoni unika.
- 7.3. Ilment bir-riferenza 20610075123366: Ma kienx hemm qbil li jsir ix-xogħol mitlub għaliex il-Kumitat jidhirlu li dak ma jaqax fir-responsabbiltà tiegħu.
- 7.4. Ilment bir-riferenza 20610094124166: it-talba kienet milquha u infatti kienet diġà saret it-talba lil TM. Kien mitlub biex issir *follow up* ma' TM.
- 7.5. Kien irrappurtat li d-dwal ta' Triq A M Caruana kienu daru.
- 7.6. Kien irrappurtat ukoll li t-tabelli ta' Triq ir-Ridott kienu llaxkaw u qed iduru.

- 7.7. Il-Kumitat talab li jingħata informazzjoni dwar il-krejn fi Triq Xatt il-Palm speċjalment għaliex ma kienx qed ikun imdawwal biżżejjed.
- 7.8. Kien irrappurtat ukoll li kien hemm *scammel* li qed jgħaddi kontra d-direzzjoni tat-traffiku u anki jwaqqa' materjal.
- 7.9. Is-SE kien mitlub jakkwista informazzjoni mingħand Green MT dwar l-użu tal-iskips.

8. TMIEM IL-LAQGĦA

- 8.1. Kien hemm qbil li l-laqgħa li jmiss issir nhar it-Tlieta 26 ta' April fil-5:30pm.
- 8.2. Il-laqgħa intemmet fis-7.15pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv